

राज्यातील अल्पसंख्याक बहुल नागरी क्षेत्रात
क्षेत्रविकास कार्यक्रम राबविण्यासाठी अनुदान
वितरित करण्यास मंजूरी देण्याबाबत.

महाराष्ट्र शासन
अल्पसंख्याक विकास विभाग
शासन निर्णय क्रमांक: क्षेविका-२०१३/प्र.क्र.१५/का.७
मंत्रालय, मुंबई-४०० ०३२.
तारीख: २९ मार्च, २०१४

वाचा -

- १) शासन निर्णय क्रमांक: अल्पसंख्याक विकास विभाग, समक्रमांक, दि. १७ ऑगस्ट, २०१३
- २) शासन निर्णय क्रमांक: अल्पसंख्याक विकास विभाग, समक्रमांक, दि. २३ डिसेंबर, २०१३
- ३) शासन निर्णय क्रमांक: अल्पसंख्याक विकास विभाग, समक्रमांक, दि. २२ जानेवारी, २०१४
- ४) शासन निर्णय क्रमांक: अल्पसंख्याक विकास विभाग, समक्रमांक, दि. १३ फेब्रुवारी, २०१४
- ५) शासन निर्णय क्रमांक: अल्पसंख्याक विकास विभाग, समक्रमांक, दि. ०५ मार्च, २०१४
- ६) शासन निर्णय क्रमांक: अल्पसंख्याक विकास विभाग, समक्रमांक, दि. २५ मार्च, २०१४

शासन निर्णय-

अल्पसंख्याक विकास विभागाने सन २००८-०९ या वर्षापासून राज्यातील अल्पसंख्याक बहुल नागरी क्षेत्रांकरिता क्षेत्रविकास कार्यक्रम कार्यान्वित केला असून संदर्भ क्र. १ येथील शासन निर्णयान्वये ही योजना सन २०१३-१४ या वर्षात राबविण्यास मंजूरी देण्यात आली आहे. संदर्भ क्र. २, ३, ४, ५ व ६ येथील शासन निर्णयान्वये छाननीअंती विहित निकषानुसार अनुदान मिळण्यास पात्र ठरलेल्या म.न.पा./न.पा./ न.पं. यांना क्षेत्र विकास कार्यक्रमांतर्गत अनुदान मंजूर करण्यात आले असून हे अनुदान संबंधित जिल्हाधिकारी यांच्या स्वाधीन करण्यात आले आहे.

२. संदर्भ क्र. २, ३, ४, ५ व ६ येथील शासन निर्णयान्वये ज्या म.न.पा./न.पा. /न.पं. यांना छाननीअंती अनुदान मंजूर करण्यात आले आहे, त्या म.न.पा./न.पा. /न.पं. वगळता शासनास आत्तापर्यंत प्राप्त झालेल्या उर्वरित म.न.पा./न.पा.यांच्या प्रस्तावांची छाननी करण्यात आली. छाननीअंती विहित निकषानुसार अनुदान मिळण्यास पात्र ठरलेल्या महानगरपालिका / नगरपालिका यांना या शासन निर्णयासोबतच्या परिशिष्ट "अ" मध्ये दर्शविल्याप्रमाणे क्षेत्रविकास कार्यक्रमांतर्गत अनुदान मंजूर करण्यात येत असून हे अनुदान संबंधित महानगरपालिका /नगरपालिका ज्या जिल्ह्यांमध्ये स्थित आहेत, त्या जिल्ह्यांचे जिल्हाधिकारी यांच्या स्वाधीन करण्यात येत आहे.

३. संबंधित महानगरपालिका / नगरपालिका यांना मंजूर करण्यात आलेले अनुदान वितरित करण्यासाठी संबंधित जिल्हाधिकारी नियंत्रक अधिकारी आणि आहरण व संवितरण अधिकारी म्हणून काम पाहतील.

४. राज्यातील महानगरपालिका / नगरपालिका यांनी मागणी केल्यानुसार ज्या विवक्षित प्रयोजनासाठी निधि मंजूर करण्यात आला आहे, केवळ त्याच प्रयोजनासाठी संबंधित महानगरपालिका / नगरपालिका यांना निधी खर्ची टाकणे अनिवार्य आहे. हे अनुदान वितरित करताना तसेच खर्च करताना महाराष्ट्र अर्थसंकल्पीय नियमपुस्तिका व वित्तीय अधिकार नियम पुस्तिकेमध्ये उल्लेख केलेल्या तसेच वेळोवेळी शासनाने या अनुषंगाने दिलेल्या सर्व निदेशांचे / नियमांचे पालन करावे. त्याचप्रमाणे केंद्रीय दक्षता आयोगाच्या मार्गदर्शक सूचना आणि नियंत्रक व महालेखापरिक्षक यांच्या निरीक्षणांचे पालन करण्याबाबत दक्षता घ्यावी.

५. संबंधित जिल्हाधिकाऱ्यांकडून अनुदान वितरित करण्यात आल्यानंतर संबंधित महानगरपालिका / नगरपालिका/ नगरपंचायतींनी सहा महिन्यांच्या कालावधीत प्रस्तावात नमूद केलेली कामे पूर्ण करणे आवश्यक

आहे व याबाबतची उपयोजिता प्रमाणपत्रे या शासन निर्णयाच्या परिशिष्ट "ब" मध्ये विहित केलेल्या नमुन्यात अल्पसंख्याक विकास विभागाकडे सादर करणे आवश्यक आहे. क्षेत्रविकास कार्यक्रमांतर्गत राज्यातील महानगरपालिका / नगरपालिका/ नगरपंचायतींनी हाती घेतलेल्या विकासकामांच्या प्रगतीबाबत संनियंत्रण करून त्याबाबतचा अहवाल संबंधित जिल्हाधिकारी यांनी शासनास सादर करावा.

६. या योजनेतर्गत होणारा खर्च " मागणी क्र. झेडई-१ ए, मुख्यलेखाशिर्ष २२३५, सामाजिक सुरक्षा व कल्याण ०२ समाजकल्याण २०० इतर कार्यक्रम, राज्य योजनांतर्गत योजना (०१) (०७) अल्पसंख्याक संकेद्रित क्षेत्रातील क्षेत्र विकास कार्यक्रमाकरिता सहायक अनुदान (२२३५-ए-१३१) ३१ सहायक अनुदान" या लेखाशिर्षाखाली सन २०१३-१४ या वर्षाकरिता मंजूर करण्यात आलेल्या अनुदानातून भागविण्यात यावा.

९. हे आदेश नियोजन विभागाच्या संदर्भ क्र. ११४/का-१४७५, दि.२१/०३/२०१४ अन्वये प्राप्त सहमतीस तसेच वित्त विभागाने त्यांच्या अनौचारिक संदर्भ क्रमांक ३८९/१४/व्यय-४, दि.२९/०३/२०१४ अन्वये दिलेल्या मान्यतेनुसार निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१४०३२९१६३९४३९७१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(व्यंकटेश भट)

अवर सचिव, महाराष्ट्र शासन

प्रत,

१. मा.राज्यपालांचे सचिव,
२. मा.मुख्यमंत्र्यांचे प्रधान सचिव,
३. मा.उप मुख्यमंत्र्यांचे सचिव,
४. मा.मुख्य सचिव, महाराष्ट्र शासन,
५. अपर मुख्य सचिव/ प्रधान सचिव / सचिव सर्व मंत्रालयीन विभाग,
६. महालेखापाल १/२ (लेखा व अनुज्ञेयता), मुंबई / नागपूर,
७. महालेखापाल १/२ (लेखापरीक्षा), मुंबई / नागपूर,
८. अधिदान व लेखा अधिकारी, मुंबई,
९. निवासी लेखा परीक्षा अधिकारी, मुंबई,
१०. संबंधित जिल्हा कोषागार अधिकारी,
११. संबंधित विभागीय आयुक्त,
१२. आयुक्त, नगरपालिका प्रशासन, मुंबई,
१३. संबंधित जिल्हाधिकारी,
१४. आयुक्त, संबंधित महानगरपालिका,
१५. मुख्याधिकारी, संबंधित नगरपालिका,
१६. मा.मंत्री / मा.राज्यमंत्री (अल्पसंख्याक विकास) यांचे खाजगी सचिव,
१७. सचिव, महाराष्ट्र विधानमंडळ सचिवालय, विधान भवन, मुंबई,
१८. महासंचालक, माहिती व जनसंपर्क महासंचालनालय (प्रसिध्दीसाठी),
१९. निवडनस्ती,

शासन निर्णय, अल्पसंख्याक विकास विभाग क्र.क्षेविका-२०१३/प्र.क्र. ९५/का.७, दि. २९/०३/२०१४

परिशिष्ट - "अ"

महाराष्ट्र राज्यातील अल्पसंख्याक बहुल नागरी क्षेत्रांकरिता क्षेत्र विकास कार्यक्रम महानगरपालिका/नगरपालिकांचे जिल्हानिहाय निधी वितरणाचे विवरणपत्र.

अ.क्र.	जिल्हा	महानगरपालिका / नगरपालिकेचे नाव	उद्देश	(रु. लाखांत) निधी
१	जळगाव	पाचोरा न.पा.	प्र.क्र. ५ बिसमिल्ला नगर मधील रस्ते मजबुतीकरण व डांबरीकरण करणे.	१०
		जामनेर न.पा. क वर्ग	गट नं. ८ व ९ मुस्लिम कब्रस्तानामध्ये हायमास्ट लॅम्प बसविणे	१०
२	वाशिम	मंगळूरपीर न.पा. क वर्ग	प्र.क्र.२ मधील बशीर मास्टर ते तुकाराम वाडेकर यांचे घरापर्यंत रस्ता काँक्रीटीकरण करणे	१०
		कारंजा न.पा. ब वर्ग	राहूलनगर ते वहाब नगर पर्यंत सिमेंट काँक्रीटचा रोड करणे.	९.९९
		रिसोड न.पा. क वर्ग	प्र.क्र.३ मध्ये लियाखत भाईच्या घरापासून मो. जलील ड्रायव्हर च्या घरापर्यंत काँक्रीट रस्ता व नाली बांधकाम	१०
३	सोलापूर	अक्कलकोट न.पा. क वर्ग	१.प्र.क्र.३ खालापिर दर्गा जवळ हायमास्ट दिवा बसविणे. २.प्र.क्र.५ मुस्लिम कब्रस्तान येथे हायमास्ट दिवा बसविणे	१०
		पंढरपूर न.पा. ब वर्ग	१.प्र.क्र. सि.स.नं.३६४० बडा कब्रस्तान कुंपनभितीची दुरुस्ती व अंतर्गत पदपथ करणे २.प्र.क्र.संतपेठ न्यू बागवान मोहला रस्ता काँक्रीट करणे	१०
		कुर्डुवाडी न.पा. क वर्ग	वार्ड क्र. १ बाशी नाका अंतर्गत गटार व रस्ते काँक्रीट करणे	९.७१
४	रायगड	उरण न.पा. क वर्ग	युनियन बँक ते जरीमरी मंदीर पर्यंतच्या रस्त्याचे काँक्रीटीकरण करण्याबाबत	१०
		पनवेल न.पा. अ वर्ग	पनवेल न.प अंतिम भूखंड क्र. ५०७ भोवती (इदगाह कब्रस्तान) कुंपन भित (Retaining wall) बांधकाम करणे	१५
५	ठाणे	मिरा-भाईंदर मनपा	१.मिरारोड (पूर्व) नयानगर मस्जिद गल्लीतील प्लेझेंट पॅलेस ते रेल्वे समांतर नाल्यापर्यंत सि.सि. गटार बांधून स्लॅब टाकणे. २. मिरारोड (पूर्व) नयानगर येथील प्र.क्र.३२ येथील हिना अँव्हेन्यु ते ओम साई बिल्डिंग सि.सि. गटार बांधून स्लॅब टाकणे. ३. मिरारोड (पूर्व) नयानगर मिरा नर्सिंग होम गल्लीतील कोहिनूर अपार्टमेंट ते स्वरूपी शारदा पर्यंत सि.सि. गटार बांधून स्लॅब टाकणे. ४. मिरारोड (पूर्व) नयानगर येथील प्र.क्र. ३३ मधील सिता पार्क गेट ते रोहित अपार्टमेंट ते प्रिमीयम अपार्टमेंट पर्यंत सि.सि. गटार बांधून स्लॅब टाकणे.	२०
		वसई- विरार मनपा	१.पाचुबंदार येथील शिया इमामी ईस्माईल खोजा समाजाच्या दफनभूमीमध्ये अंतर्गत पाथवे करणे. २.पेल्हार कब्रस्थान रिलीजन एज्यु. ट्रस्ट दफनभूमीमध्ये अंतर्गत पाथवे करणे. ३.सोपारा येथील नवायत मोहल्ला जुमा मस्जिद कब्रस्तानास कंपाउंड वॉल बांधणे.	२०
६	चंद्रपूर	वरोरा न.पा. ब वर्ग	१.प्र.क्र ४ कासमपजा वार्ड मधील आर.सि.सि. पाईप ड्रेन व सि.सि. ड्रेन बांधकाम करणे. २.प्र.क्र.५मधील श्री. शेख वडसरिया ते शेख बाब ड्रायवर यांचे घरापावेतो रस्ता डांबरीकरण. ३.प्र.क्र.२ सलीम नगर कब्रस्तान मध्ये काँक्रीट पेव्हमेंटचे बांधकाम करणे.	१०
७	सिंधुदूर्ग	मालवण न.पा. क वर्ग	नगर परिषद हद्दीतील वायरी कब्रस्तानाकडे जाणाऱ्या रस्त्याचे मजबुतीकरण व डांबरीकरण करणे	१०
		वेंगुर्ला न.पा. क वर्ग	कब्रस्तानास कंपाउंड वॉलचे बांधकाम करणे.	९.९०
८	नागपूर	मोवाड न.पा. क वर्ग	वार्ड क्र. १५ मध्ये समाजमंदिर बांधकाम करणे	१०
		काटोल न.पा. क वर्ग	पेट बुधवार येथे मुस्लिम कब्रस्तानाकरिता कुंपणभितीचे बांधकाम (पूर्व भाग)	९.९०
९	सातारा	वाई न.पा. क वर्ग	१.रविवार पेट पटेलवाडा येथील श्री. अली बागवान घर नं. १९८७ ते शब्बीर बागवान घर नं १९९७ पर्यंत पाणी पुरवठा पाईपलाईन करणे. २.फुलेनगर येथील पिर मुबारक दर्गा सि.स. नं. २०९१ (सर्व्हे नं. ७९५) कसबेवाई मिळकती लगतच्या उत्तर बाजूच्या रस्त्याचे गटार बांधकाम करणे	१०

१०	औरंगाबाद	वैजापूर न.पा. क वर्ग	नौगाजी पार्क मधील रस्त्याचे खडीकरण, डांबरीकरण करणे	९.९५
११	कोल्हापूर	मलकापूर न.पा. क वर्ग	१.मलकापूर येथे पिकनिक सेंटर नजीक पाण्याच्या टाकीचे बांधकाम करणे	१०
		कुरुंदवाड न.पा. क वर्ग	१.टोण्णे बस्ती येथे सांस्कृतिक हॉल बांधणे २.मोमीन गल्ली येथे मुस्लिम समाजाकरिता बालवाडी इमारत बांधणे	१०
१२	यवतमाळ	पुसद नपा ब वर्ग	प्र.क्र. २ गडी वार्ड मध्ये श्री. मलंग भाई ते श्री. जमील सर यांचे घरापर्यंत वितरण जलवाहिनी टाकणेबाबत	१०
		दिग्रस नपा क वर्ग	१.प्र.क्र. १ मध्ये साई विहार व भारत नगर मध्ये आवश्यक ठिकाणी काँक्रीट नाली व स्लॅबपीस टाकणे २.प्र.क्र.०४ मध्ये मोती नगर व चाँद नगर मध्ये सिमेंट काँक्रीट रोड बांधकाम करणे. ३.प्र.क्र. ५ मध्ये खंडू गव्हाणे ते जामुदकर यांचे घरापर्यंत सिमेंट काँक्रीट रोड बांधकाम करणे, ४.प्र.क्र. ५ मध्ये उर्दू शाळा ते फेट्री रोड पर्यंत सिमेंट काँक्रीट रोड बांधकाम करणे.	१०
		उमरखेड नपा क वर्ग	काजीपुरा प तालपुरा मुस्लिम कब्रस्तान अंतर्गत सिमेंट रोडचे बांधकाम करणे	१०
		घाटंजी नपा क वर्ग	प्र.क्र. २ मधील राजीव गांधी चौक ते शोभा पेंदोर यांच्या घरापर्यंत काँक्रीट नाली व रस्त्याचे बांधकाम	१०
१३	वर्धा	हिंणघाट न.पा. ब वर्ग	अस्ताना कब्रस्तान ते बौध्द स्मशानभूमी पर्यंत रस्ता खडीकरण करणे.	१०
१४	परभणी	मानवत नपा क वर्ग	उक्कलगाव रस्तालगत मुस्लिम समाज कब्रस्तानास सुरक्षा भित बांधकाम प्रभाग क्र. ५ (भाग-२)	१०
१५	अहमदनगर	श्रीरामपूर न.पा	प्र.क्र.३ मध्ये सय्यदबाबा दर्गा (आराम गादी कारखाना) हमीद चौधरी यांचे प्लॉट पर्यंतचा रेल्वे लाईन कडेचा रस्ता डांबरीकरण करणे	९.९७
१६	अमरावती	वरुड न.पा. ब वर्ग	१.प्र.क्र.१ मध्ये श्री. अ. मुनाफ ते श्री. शकीले शहा यांचे घरापर्यंत काँक्रीट रोडचे बांधकाम करणे. २.प्र.क्र.४ मध्ये सै. अख्तर पटेल ते श्री. सलाम भाई माता मंदिरापर्यंत काँक्रीट रोडचे बांधकाम करणे	१०
		अंजनगाव-सुर्जी न.पा. ब वर्ग	१.प्र.क्र.३ मधील अब्दुल रशिद किराणा स्टोअर्स ते शाहिद किराणा स्टोअर्स पर्यंत सिमेंट काँक्रीट रोड बांधकाम करणे २.प्र.क्र.३ मधील ईस्माईल मिस्त्री ते कुरेशी घर पर्यंत सिमेंट काँक्रीट रोड बांधकाम करणे. ३.प्र.क्र.३ मधील अब्दुल रशिद ठेकेदार ते काझी साहेब यांचे घर पर्यंत सिमेंट काँक्रीट नाली बांधकाम करणे ४.प्र.क्र.३ मधील मोह. वारिस ते रहेमान ड्रायव्हर यांचे घर पर्यंत सिमेंट काँक्रीट नाली बांधकाम करणे	९.६१
१७	भंडारा	भंडारा न.पा. ब वर्ग	१.प्र.क्र.१९ मध्ये पप्पु सरदार यांच्या घरासमोर पाण्याची टाकी बसविणे व पाईप लाईन टाकणे २.स्मशानभूमीमध्ये पाणी टाकी बांधणे व पाईप लाईन टाकणे ३. बाब मस्तानशाह वार्ड येथे श्री नईम खान यांच्या घराजवळ सभागृहाचे बांधकाम करणे	१०
			(एकूण रुपये तीन कोटी चौतीस लाख तीन हजार फक्त)	३३४.०३

शासन निर्णय, अल्पसंख्याक विकास विभाग क्र.क्षेविका-२०१३/प्र.क्र.९५/का.७, दि. २९/०३/२०१४
परिशिष्ट - "ब"

उपयोजिता प्रमाणपत्र

प्रमाणित करण्यात येते की, अल्पसंख्याक विकास विभागाने राज्यातील अल्पसंख्याक बहुल नागरी क्षेत्रांसाठी कार्यान्वित केलेल्या क्षेत्रविकास कार्यक्रमांतर्गत शासन निर्णय, अल्पसंख्याक विकास विभाग, क्र. क्षेविका-२०१३/प्र.क्र.९५/का-७, दि अन्वये वितरित केलेला रु. (अक्षरी रु.) एवढा निधि पुढील विकासकामांसाठी उपयोगात आणला आहे :-

विकासकाम/ विकासकामे	वापरलेली रक्कम
अ.	रु.
ब.	रु.
क.	रु.
ड.	रु.

असेही प्रमाणित करण्यात येते की, क्षेत्र विकास कार्यक्रमांतर्गत ज्या निकष / अटीनुसार शासनाने अनुदान मंजूर केले होते, त्या निकष/ अटींची यथायोग्यरित्या पूर्तता करण्यात आली आहे. तसेच ज्या प्रयोजनाकरिता निधि मंजूर करण्यात आला होता, त्याच प्रयोजनाकरिता निधिचा प्रत्यक्षात विनियोग झाला आहे, याची खातरजमा करण्याकरिता मी खालील दस्तऐवज/अभिलेखांची तपासणी केली आहे :-

तपासणी केलेल्या दस्तऐवज/अभिलेखांचे प्रकार :-

१. प्रमाणक आणि पुस्तक लेखा (Vouchers and Book of Accounts)
२. मोजणी पुस्तके (Measurement Books)
३. सहायक अनुदान / कर्ज नोंदवही (Grant-in-aid/ Loan Register)
४. खर्च नोंदवही (Expenditure Register)

आयुक्त, महानगरपालिका/ मुख्याधिकारी, नगरपालिका यांची स्वाक्षरी	संबंधित महानगरपालिका / नगरपालिका ज्या जिल्ह्यात स्थित आहेत त्या जिल्ह्याचे जिल्हाधिकारी यांची प्रतिस्वाक्षरी
नाव तारीख स्थळ कार्यालय मुद्रा	नाव तारीख स्थळ कार्यालय मुद्रा
